
І. ТРАДАРЫ І КАНДАКІ НЯДЗЕЛЬНЫЯ ВАСЬМІ 
ТОНАЎ 


ТОН 1 


Трапар. Хоць юдэі запячаталі магільны камень і 
жаўнеры сьцераглі ўсячыстае цела Тваё, Ты ўваскрос на 
трэці дзень, Хрысьце Спасе, даруючы сьвету жыцьцё. 
Дзеля гэтага сілы нябесныя ўсклікнулі Табе, Жыцьця- 
даўча: Слава ўваскрасеньню Твайму, Хрысьце, слава вала- 
дарству Твайму, слава провіду Твайму, адзіны Чалаве- 
калюбча. 


Кандак. Ты ўваскрос, як Бог, з магілы ў славе і сьвет 
ўваскрасіў з сабою; род людзкі Цябе славіць, як Бога, і 
смерць згінула; Адам, Уладару мой, радуецца, і Эва, 
вызваленая ад путаў, цешыцца і кліча: Ты, Хрысьце, той, 
які дае ўсім уваскрасеньне. 


Пракімен (Пе 32:22,1). Хай любоў Твая, Госпадзе, 
спачыне на нас, бо мы ўсклалі надзею на Цябе. 

Верш. Усклікніце, праведныя, Госпаду ў радасьці: 
хвала пасуе праведным. 


Алілуя (Пе 17:48;51). Бог дае помсту і пакарае мне 
людзей. 

Верш. Ён памнажае збаўленьне караля свайго і 
праяўляе спагаду памазаньніку свайму Давіду і 
пакаленьню яго давеку. 


ТОН 2 


Трапар. Калі Ты зышоў да сьмерці, Жыцьцё несьмя- 
ротнае, Ты зьнішчыў пекла зьзьньнем боскасьці Тваёй; 
калі ж Ты і памерлых з апраметнай уваскрасіў, усе сілы 
нябесныя ўскілкнулі: Жыцьцядаўча Хрысьце Божа наш, 
слава Табе. 


Кандак. Ты ўваскрос з магілы, усемагутны Спасе, і 
пекла, угледзеўшы такі цуд, спалохалася, і мёртвыя 
ўсталі; усё стварэньне, бачачы гэта, радуецца з Табою, і 
Адам цешыцца з усімі, і ўвесь сьвет, Спасе мой, вечна Цябе 
славіць. 


Пракімен (Пс 117:14, 18). Госпад - сіла мая і песьня: Ён 
стаўся мне збаўленьнем. 

Верш. Шматразова караў мяне Госпад, але на сьмерць 
не аддаў мяне. 


Алілуя (Пс 19; 1,10). Хай пачуе цябе Госпад у дзень суму, 
хай імя Бога Якубавага будзе табе абаронаю. 

Верш. Госпадзе, збаў караля і пачуй нас, калі будзем 
клікаць Цябе. 


ТОН З 


Трапар. Хай весяліцца неба, хай радуецца зямля, бо 
Госпад паказаў моц рукі сваёй, сьмерцю зьнішчыўшы 
сьмерць: Ён, першынец з мёртвых, нас выбавіў з пякельнай 
бездані і дараваў сьвету багацьце свайго зьмілаваньня. 


Кандак. Ты ўваскрос з магілы, Усядобры, і нас вывеў з 
варотаў сьмерці: Адам сёньня радуецца і цешыцца Эва, а з 
імі ўсе патрыярхі і прарокі безупынна славяць веліч 
боскай улады Тваёй. 


Пракімен (Пе 46:7,2). Сьпявайце Богу нашаму, сьпя- 
вайце, сьпявайце Ў ладару нашаму, сьпявайце. 

Верш. Усе народы пляскайце ў далоні, усклікніце 
Госпаду радасным голасам. 


Алілуя (Пс 30:2;3). На Цябе, Госпадзе, спадзяюся: хай не 
пасаромеюся ніколі. 

Верш. Будзь мне абароннай сьцяною, бясьпечным 
прыстанішчам, дзе б я мог знайсьці збаўленьне. 


ТОН 4. 


Трапар. Сьветлую весьць аб уваскрасеньні і аб адмене 
прадзедаўскага асуджэньня, ад анёла пачуўшы, гаспод- 
нія вучаніцы апосталам з радасьцю сказалі: Сьмерць 
пераможаная, Госпад Бог уваскрос, даруючы сьвету 
багацьце свайго зьмілаваньня. 


Кандак. Спас і Збавіцель мой, як Бог, вызваліў земна- 
родных ад путаў і, разбурыўшы пякельныя вароты, як 
Уладар, уваскрос з магілы на трэці дзень. 


Пракімен (Пе 103:24,1). Якое багацьце твораў Тваіх, 
Госпадзе: Ты ўсё мудра стварыў. 

Верш. Блаславі, душа мая, Госпада: Госпадзе Божа мой, 
Ты вялікі наўзьдзіў. 


Алілуя (Пс 44:5,8). Падрыхтуйся і ідзі ўперад пера- 
можна дзеля праўды, набожнасьці і справядлівасьці. 

Верш. Ты палюбіў справядлівасьць і ўзьненавідзеў 
беззаконьне. 


ТОН 5. 


Трапар. Слова спрадвечнае з Айцом і Духам, ад Дзевы 
народжанае для збаўленьня нашага, усхвалім, верныя і 
паклонімся Яму: бо Ён захацеў дабравольна целам 
узысьці на крыж і сьмерць пацярпець, і ўваскрасіць 
памёрлых слаўным уваскрасеньнем сваім. 


Кандак. Ты зышоў да пекла, Спасе мой, і вароты ягоныя, 
як усемагутны, разбурыў; як Тварэц, памёрлых узьняў з 
сабою і зьнішчыў джала сьмерці; і Адам ад праклёну быў 
вызвалены Табою, Чалавекалюбча. Дзеля гэтага і мы ўсе 
ўсклікаем: Збаў нас, Госпадзе. 


Пракімен (Пе 11:8,12). Ты, Госпадзе, сьцеражы нас і 
захавай нас ад гэтага роду давеку. 

Верш. Збаў мяне, Госпадзе, бо не засталося праведніка: 
няма верных сярод сыноў людзкіх. 


Алілуя (Пе 88:2;3). Міласэрнасьць Тваю буду вечна 
славіць, Госпадзе, праўду Тваю абвяшчаць буду вуснамі 
маімі з пакаленьня ў пакаленьне. 

Верш. Я сказаў: Міласэрнасьць створаная, каб трываць 
давеку, праўда ж Твая мае непахісную ў небе аснову. 


ТОН 6 


Трапар. «д ра анёлаў на магіле Тваёй, вартаў- 
нікі амярцьвелі; і, стоячы ля магілы, Марыя, шукала 
ўсячыстае цела Тваз, Ты паланіў пекла, астаўшыся някра- 
нутым ім, выйшаў сустрэць дзеву, сьвету Жыцьцё. 
Госпадзе, што ўваскрое з мёртвых, слава Табе. 


Кандак. Магутнаю рукою Жыцьцядавец Хрыстос Бог 
вывеў памёрлых з цемры апраметнае і дараваў увас- 
красеньне роду людзкому, бо Ён -- Збавіцель, Уваскра- 
сеньне, Жыцьцё і Бог наш. 


Пракімен (Пс 27:9, 1). Збаў, Госпадзе, людзей Тваіх і 
блаславі набытак Твой. 

Верш. Цябе, Госпадзе, клічу: Божа мой, не адмоўчвайся 
ад мяне. 


Алілуя (Пс 90:1,2). Той, хто жыве пад апекаю 
Ўсявышняга і ў цені Бога нябеснага прабывае. 

Верш. Скажа Госпаду: Ты маё прыстанішча, мая 
абарона, Бог мой і на Цябе спадзяюся. 


ТОН7. 


Трапар. Ты зьнішчыў крыжам Тваім сьмерць, адчыніў 
разбойніку рай, міраносіцам плач на радасьць перамяніў 
і апосталам загадаў прапаведаваць, што Ты ўваскрос, 
Хрысьце Божа, даруючы сьвету багацьце Твайго зьміла- 
ваньня 


Кандак. Сьмерць ня мае больш улады над людзьмі, бо 
Хрыстос, зышоўшы ўніз, зьнішчыў сілу яе. Пекла зьвязана 
путамі, прарокі ў радасьці абвяшчаюць, што Збавіцель 
зьявіўся тым, што памерлі ў веры, кажучы: Выйдзіце, 
верныя, на ўваскрасеньне. 


Пракімен (Пс 28:11, 1). Госпад сілу людзям сваім дае, 
Госпад бласлаўляе людзей сваіх спакоем. 

Верш. Аддайце Госпаду, сыны Божыя, аддайце Госпаду 
славу і пашану. 


Алілуя (Пс 91:23). Добра ёсьць славіць Госпада і пець 
хвалу імю Твайму, Усявышні. 

Верш. Абвяшчаць раніцай міласэрнасьць Тваю, і 
праўду Тваю ўночы. 


ТОН 8. 


Трапар. Ты зышоў з вышыні, Міласэрны, пахаваньне 
прыняў трохдзённае, каб нас вызваліць ад цярпеньняў. 
Жыцьцё наша і Ўваскрасеньне, Госпадзе, слава Табе. 


Кандак. Ты, устаўшы з магілы, узьняў памёрлых з 
сабою і Адама ўваскрасіў; Эва цешыцца аб Тваім 
уваскрасеньні і ўсе канцы сьвету радасна сьвяткуюць з 
мёртвых устаньне Тваё, Многаміласьцівы. 


Пракімен (Пс 75:12,2). Выконвайце абяцаньні, дадзеныя 
Госпаду Богу нашаму. 
Верш. Бог вядомы ў Юдэі, у Ізраілі вялікае імя Яго. 


Алілуя (Пс 94:1,2). Прыйдзіце, будзем радасна 
славіць Госпада, будзем пяяць Богу Збавіцелю нашаму. 

Верш. Станем з удзячнасьцю перад абліччам Ягоным, у 
песьнях уславім Яго. 


П. ТРАПАРЫ І КАНДАКІ ШТОДЗЁННЫЯ НА КОЖНЫ 
ДЗЕНЬ ТЫДНЯ. 


ПАНЯДЗЕЛАК 
Служба сьвятым анёлам 


Трапар (тон 4). Нябесных сіл ваяводы, мы недастойныя 
безустанку молім вас, каб вы ахінулі нас вашымі малітвамі 
і пакрылі ценем крыл духоўнае вашае славы, ахоўваючы 
нас, якія прыбягаем да вас, клічучы: Ад бедаў выбаўце нас, 
начальнікі вышніх сіл. 


Кандак (тон 2). Ваяводы Божыя, слугі Божае славы, 
анёлаў начальнікі і людзей настаўнікі, карыснага для нас 
прасіце і велічы спагады, бо вы князі нябесных сіл. 


Пракімен (Пс 103:4,1). Ён робіць вятры пасланцамі 
сваімі, іслугамі сваімі -- полымя агню. 

Верш. Блаславі, душа мая, Госпада: Госпадзе Божа мой, 
Ты вялікі наўзьдзіў. 


Алілуя (Пс.148:2; 32:9). Хваліце Госпада, усе анёлы Яго, 
хваліце Яго, усе сілы Яго. 

Верш. Бо Ён сказаў, і сталася; загадаў, і ўсё прыйшло да 
быцьця. 


Прычасьнік. Ён робіць вятры пасланцамі сваімі, і 
слугамі сваімі -- полымя агню. Алілуя, алілуя, алілуя. 


Апостал: Гэб 2:2-11 
Евангельле: Мц 13:24-30;, 36-43 


АЎТОРАК 
Служба сьвятому Яну Хрысьціцелю. 


Трапар (тон 2). Праведніка ўспамінаем з пахвалою: табе 
ж, прадвесьніча, даволі сьведчаньня Гасподняга, што ты 


больш пачэсны за прарокаў, аказаўшыся дастойным 
хрысьціць у вадзе Прадказанага. Ты і пацярпеў за праўду з 
радасьцю, і абвясьціў тым, што ў пекле, Бога, які аб'явіўся 
ў целе, узяў на сябе грахі сьвету і дараваў нам багацьце 
свайго зьмілаваньня. 


Кандак (тон 2). Прароча Божы і прадвесьніча ласкі, 
галаву тваю, быццам шыпшыну сьвятую, у зямлі знай- 
шоўшы, аздараўленьні атрымліваем, бо ты зноў, як і 
раней, сьвету прапаведуеш пакаяньне. 


Пракімен (Іс 63:11,2). Праведнік узрадуецца ў Госпадзе 
і знойдзе прыпынак у ЯГо. 
Верш. Госпадзе, пачуй голас малітвы маёй. 


Алілуя (Пс 91:13, 14). Праведнік як пальма зацьвіце, 
як кедр лібанскі разрасьцецца. 

Верш. Пасаджаны ў доме Гасподнім, ён расьцьвіце на 
панадворку Бога нашага. 


Прычасьнік (Пс 111:6-7). Памяць праведніка жыць будзе 
вечна, благое весткі ён не збаіцца. Алілуя, алілуя, алілуя. 


Апостал: Дз 13:25-32 Евангельле: Ян 1:29-34 


СЕРАДА 
Служба Найсьвятой Багародзіцы і Крыжу 


Трапар (тон 1). Збаў, Госпадзе, людзей Тваіх і блаславі 
набытак Твой; даруй супакой сьвятой Тваёй Царкве і 
перамогу над усімі нягодамі, і захавай верны Твой народ 
сілаю Твайго крыжа. 


Кандак (тон 4). Хрысьце Божа, які быў дабравольна 
ўзьняты на крыжы, даброты Твае даруй людзям, што 
носяць імя Тваё; дай радасьць належным нашым уладам 
сілаю Тваёю, настаўляючы іх на ўсякую добрую справу: 
хай падмогаю будзе ім Твой крыж, непераможная зброя 
міру. 


Пракімен (Лк 1:46-47). Душа мая абвяшчае веліч 
Госпада і мой дух узрадаваўся ў Богу Збаўцы маім. 

Верш. Бо Ён глянуў на пакорнасьць служкі сваёй: ад 
гэтага часу шчасьліваю будуць называць мяне ўсе 
пакаленьні. 


Алілуя (Пс 44:11, 13). Слухай, дачка, глянь і прыхілі 
вуха тваё. 
Верш. Вяльможы людзкія будуць шукаць ласкі ў цябе. 


Прычасьнік (Пе 115:4). Чашу збаўленьня прыму, буду 
клікаць імя Гасподняе. Алілуя, алілуя, алілуя. 


Апостал: Філіп 2:5-11 
Евангельле: Лк 10: 38-42; 11:27-28 


ЧАЦЬВЕР 
Служба Апосталам і сьвятому Міколу 


Трапар Апосталаў (тон 3). Апосталы сьвятыя, маліце 
міласэрнага Бога, каб Ён дараваў душам нашым 
адпушчэньне грахоў. 


Трапар Міколы (тон 4). Правілам веры і прыкладам 
лагоднасьці, настаўнікам устрыманасьці ты быў на справе 
для статку твайго. Дзеля гэтага ты дасягнуў вышыняў 
пакораю, здабыў багацьці ўбогасьцю. Войча сьвятана- 
чальніча Мікола, малі Хрыста Бога, каб Ён збавіў душы 
нашы. 


Кандак Апосталаў (тон 2). Непахісных і Богам 
натхнёных прапаведнікаў, вярхі вучняў Тваіх, Ты, 
Госпадзе, узяў да сябе, даючы ім у асалоду даброты Твае і 
супакой; цярпеньні і сьмерць іх Ты прыняў лепш за 
цэлапаленьні, адзіны Сэрцазнаўча. 


Кандак Міколы (тон 3). У Мірах ты, сьвяты, паказаў сябе 
слугою спраў Божых: выпаўніўшы евангельле Хрыстовае, 
ты, блаславёны, душу паклаў за людзей тваіх і нявінных ад 


сьмерці выбавіў. Дзеля гэтага ты і асьвяціў сябе, стаўшыся 
вялікім тайнікам Божае ласкі. 


Пракімен (Пс 18:5,2). Па ўсёй зямлі разышоўся голас іх, і 
аж да канцоў сьвету словы іх. 

Верш. Нябёсы абвяшчаюць славу Божую, аб творах рук 
Ягоных расказвае небасхіл. 


Алілуя (Пс 88:6,8). Нябёсы славяць цуды Твае, Госпадзе, 
і вернасьць Тваю - хоры сьвятых. 
Верш. Бог праслаўлены ў мностве сьвятых. 


Прычасьнік (Пс 18:5,2). Па ўсёй зямлі разышоўся голас 
іх, іаж да канцоў сьвету словы іх. Алілуя, алілуя, алілуя. 


Апостал: 1 Кар 4:9-16 Евангельле: Мц 10:5-8 


ПЯТНІЦА 
Служба Крыжу Гасподняму 


Трапар (тон 1). Збаў, Госпадзе, людзей Тваіх і блаславі 
набытак Твой; даруй супакой сьвятой Тваёй Царкве і 
перамогу над усімі нягодамі, і захавай верны Твой народ 
сілаю Твайго крыжа. 


Кандак (тон 4). Хрысьце Божа, які быў дабравольна 
ўзьняты на крыжы, даброты Твае даруй людзям, што 
носяць імя Тваё; дай радасьць належным нашым уладам 
сілаю Тваёю, настаўляючы іх на ўсякую добрую справу: 
хай падмогаю будзе ім Твой крыж, непераможная зброя 
міру. 


Пракімен (Пе 98:5,1). Узьвялічвайце Госпада Бога 
нашага і пакланяйцеся падножку ног Яго, бо Ён сьвяты. 

Верш. Госпад пануе -- хай дрыжаць людзі; Ен сядзіць на 
херувімах -- хай ускалыхнецца зямля. 


Алілуя (Пс 73:2, 12). Успомні народ Твой, які Ты ад 
пачатку прызначыў для сябе. 

Верш. Бог -- Уладар наш спрадвеку: Ён учыніў збаў- 
леньне пасярод зямлі. 


Прычасьнік. Ты, Божа, учыніў збаўленьне пасярод 
зямлі. Алілуя, алілуя, алілуя. 


Апостал: І Кар 1:18-24 Евангельле: Ян 3:13-17 


СУБОТА 
Служба ўсім сьвятым і памёрлым 


Трапар сьвятых (тон 2). Апосталы, мучанікі і прарокі, 
сьвятыя біскупы, блаславёныя і праведнікі, што добра 
змагаліся і веру захавалі, маючы ласку ў добрага 
Збавіцеля, маліце Яго, просім вас, каб Ён збавіў душы 
нашы. 


Трапар за супакой (тон 2). Успомні, Госпадзе, у дабраце 
Тваёй слуг Тваіх, і даруй ім усякую правіну зробленую 
пры жыцьці: ніхто бо без граху апроч Цябе, які і памёрлым 
можаш даць супакой. 


Кандак за супакой (тон 8). Са сьвятымі супакой, 
Хрысьце, душы заснуўшых слуг Тваіх, дзе няма больш ні 
болю ні суму ні плачу, але жыцьцё бясконцае. 


Кандак мучанікаў (тон 8). Як першыя плады тварэньня, 
сусьвет прыносіць Табе, Госпадзе і Творча ўсіх, бага- 
носных мучанікаў. Малітвамі іх і Багародзіцы захавай у 
глыбокім спакоі Царкву Тваю і люзей Тваіх, Многамі- 
ласьцівы. 


Пракімен (Пс. 31:11,1). Весяліцеся ў Госпадзе і 
радуйцеся, праведныя. 

Верш. Шчасьлівыя, каму адпушчаныя бясчынствы і чые 
грахі пакрытыя. 

І памёрлым (Пс.24:13). Душы іх у шчасьці жыць будуць. 


Алілуя (Іс. 33:18,20). Усклікнулі праведнікі і Госпад 
пачуў іх, іадусіх бедаў выбавіў іх. 

Верш. Шмат бедаў прыйшлося зазнаць праведнікам і ад 
усіх іх выбавіў іх Госпад. 

І памёрлым (Пс.64:5). Шчасьлівыя, каго Ты выбраў і 


прыняў, Госпадзе: памяць іх будзе жыць з пакаленьня ў 
пакаленьне. 


Прычасьнік (Пе.32:1). Усклікніце, праведнікі, Госпаду ў 
радасьці: хвала пасуе праведным. 

І памёрлым (Пс.64:5). Шчасьлівыя, каго Ты выбраў і 
прыняў, Госпадзе: памяць іх будзе жыць з пакаленьня ў 
пакаленьне. Алілуя, алілуя, алілуя. 


Апостал: І Сал 4:13-17 Евангельле: Ян 5:24-30 

ПІ. ТРАПАРЫ І КАНДАКІ АГУЛЬНЫЯ СЬВЯТЫМ 
СЛУЖБА НАЙСЬВЯТОЙ БАГАРОДЗІЦЫ. 


Трапар (тон 4). Да Багародзіцы сёньня сьпешна 
пойдзем, грэшныя і пакорныя, і прыпадзем да яе, каючыся 
і ўсклікаючы з глыбіні душы: Уладарка наша, памажы, 
пакажы ласку тваю, сьпяшайся, бо гінем у бездані правін. 
Не пакінь нас з нічым, бо Ты адзіная надзея наша. 


Іншы трапар (тон 4). Не перастанем ніколі, Багародзіца, 
мы недастойныя, славіць сілу тваю: калі б ня Ты засту- 
палася за нас у малітве, хто б выбавіў нас ад столькіх бед, 
хто б захаваў нас свабоднымі? Не адступімся ад Цябе, 
Уладарка, бо Ты выбаўляеш заўжды слуг тваіх ад усякіх 
нягод. 

Кандак (тон 6). Ня маем іншай помачы, ня маем іншай 
надзеі, апроч Цябе, Уладарка: Ты нам памажы. На цябе 
спадзяемся і Табою хвалімся, мы - слугі твае: ня дай нам 
пасаромецца. 


Усё іншае як у сераду (Гл. бач. 8). 


СЛУЖБА СЬВЯТОМУ КРЫЖУ 


Усё як у пятніцу (гл. бач. 10) 


СЛУЖБА АНЁЛАМ 


Усё як у панядзелак (Гл. бач. 7) 

СЛУЖБА ЯНУ ХРЫСЬЦІЦЕЛЮ 


Усё як у аўторак (Гл. бач. 7) 


СЛУЖБА ПРАРОКУ 


Трапар (тон 2). Прарока Твайго....... , Госпадзе, памяць 
спраўляючы, праз яго молім Цябе: збаў душы нашы. 


Кандак (тон 4). Прасьветленае духам чыстае сэрца тваё 
сталася ўмяшчальніцаю сьветлага прароцтва, і ты бачыў 
тое, што мелася здарыцца ў далёкай будучыні, быццам 
сёньня. Дзеля гэтага шануем цябе, слаўны і блаславёны 
прароча....... 


Пракімен (Пс 109:4,1). Ты сьвятар давеку паводле чыну 
Мелхісадэка. 

Верш. Сказаў Госпад Госпаду майму: Сядзь па паравай 
руцэ маёй, пакуль палажу ворагаў Тваіх пад ногі Табе. 


Апостал: Гэб 6:13-20; або 1 Кар 14:20-25; або Як 5:10-20 

Алілуя (Пс 98:6; 96:1). Майсей і Арон сярод сьвятароў 
Яго і Самуіл сярод тых, што клічуць імя Яго. 

Верш. Сьвятло ўзышло для праведных і радасьць для 
людзей правага сэрца. 

Евангельле: Мц 23:29-39; або Лк 11:47-54. 


Прычасьнік. Памяць праведнага жыць будзе вечна, 
благое весткі ён не збаіцца. Алілуя, алілуя, алілуя. 


СЛУЖБА АПОСТАЛУ АБО АПОСТАЛАМ 
Трапар (тон 3). Апостале сьвяты .... (або: Апосталы 


сьвятя) малі (маліце) міласэрнага Бога, каб Ён дараваў 
душам нашым адпушчэньне грахоў. 

Кандак аднаго апостала (тон 4). Быццам ясную зорку, 
Царква, прасьветленая зьзяньнем цудаў тваіх, прыдбала 
цябе, апостале.... Дзеля гэтага ўсклікаем да Хрыста: Збаў, 
Міласьцівы, тых, што шануюць памяць апостала Твайго. 


Кандак некалькіх апосталаў (тон 3). Вы, мудрыя, былі 
галінкамі вінаграднага куста Хрыстовага, прынёсшы 
гронкі дабрадзейнасьці, што сочаць нам віно збаўленьня; 
мы ж, радасна прымаючы яго, сьвяткуем пачэсную вашу 
памяць. Вучні Гасподнія, маліцеся, каб нам атрымаць 
зьмілаваньне і адпушчэньне грахоў. 


Пракімен (Пс 18:5,2). Па ўсёй зямлі разышоўся голас іх, і 
аж да канцоў сьвету словы іх. 

Верш. Нябёсы абвяшчаюць славу Божую, аб творах рук 
Ягоных расказвае небасхіл. 


Апостал: І Кар 4:9-16 


Алілуя (Пс 88:6,8). Нябёсы славяць цуды Твае, Госпадзе, 
і вернасьць Тваю - хоры сьвятых. 
Верш. Бог праслаўлены ў мностве сьвятых. 


Евангельле: Лк 10:1-15; або Лк 10:16-21 


Прычасьнік (Пс 18:5,2). Па ўсёй зямлі разышоўся голас 
іх, іаж да канцоў сьвету словы іх. Алілуя, алілуя, алілуя. 


СЛУЖБА СЬВЯТАНАЧАЛЬНІКУ 


Трапар (тон 4). Правілам веры і прыкладам лагод- 
насьці, настаўнікам устрыманасьці ты быў на справе для 
статку твайго. Дзеля гэтага ты дасягнуў вышыняў пако- 
раю, здабыў багацьці ўбогасьцю. Войча сьвятаначаль- 
ніча ......, малі Хрыста Бога, каб Ён збавіў душы нашы. 


Кандак (тон 2). Боскі гром, труба духоўная, веры 
насаджальнік і зьнішчальнік ерасяў, Тройцы ўгоднік, 
вялікі сьвятаначальнік ...., прабываючы разам з анёламі, 
моліцца безустанку за ўсіх нас. 

Пракімен (Пс 48:4,2). Вусны мае кажуць словы 
мудрасьці, разважнасьць -- роздум сэрца майго. 

Верш Пачуйце гэта ўсе людзі, слухайце ўважна, усе 
жыхары зямлі. 


Апостал: Гэб 7:26- 8:2 


Алілуя (Пс 36:30;31). Вусны праведніка абвяшчаюць 
мудрасьць, язык яго кажа праўду. 

Верш. Закон Бога ягонага ў сэрцы яго, ногі яго не 
спатыкнуцца. 


Евангельле: Ян 10:9-16 


Прычасьнік. Памяць праведнага жыць будзе вечна, 
благое весткі ён не збаіцца. Алілуя, алілуя, алілуя. 


СЛУЖБА СЬВЯТАНАЧАЛЬНІКАМ 


Трапар (тон 4). Божа айцоў нашых, Ты паступаеш з намі 
з Тваёй заўсёднай лагоднасьцю: не пераставай быць 
спагадлівым для нас, але малітвамі іх кіруй у супакоі 
нашым жыцьцём. 


Кандак (тон 8). Як дабрадзейнасьці настаўнікаў і 
сьвятаначальнікаў красу, Царква славіць у песьнях вас, 
непераможныя: падавайце настаўленьне ў дабрадзей- 
насьці і вызваленьне ад спакусаў усім, што з любоўю 
шануюць вас. 


Пракімен (Пс 115:6,3). Дарагая ў вачох Госпада сьмерць 
сьвятых Яго. 
Верш. Чым адплачу Госпаду за ўсе дабрадзействы Яго. 


Апостал: Гэб 13:17-21 
Алілуя (Пс 131:9, 13). Сьвятары Твае, Госпадзе, апра- 


нуцца ў справядлівасьць і сьвятыя Твае ў радасьці жыць 
будуць. 

Верш. Бо Госпад выбраў Сыён, захацеў яго мець 
жыльлём сабе. 


Евангельле: Мц 5:14-19; або Ян 10:9-16 


Прычасьнік. Памяць праведнага жыць будзе вечна, 
благое весткі ён не збаіцца. Алілуя, алілуя, алілуя.. 


СЛУЖБА НАСТАЎНІКУ ЦАРКОЎНАМУ І ВЫЗНАЎЦУ. 


Трапар (тон 8). Правай веры настаўніча, набожнасьці 
прыклад і чысьціні, сьветач сусьветны, Богам натхнёная 
біскупаў (або: сьвятароў, манахаў) аздоба, ....... мудры: 
навукаю тваёю ты ўсіх прасьвятліў, жалейка духоўная. 
Малі Хрыста Бога за збаўленьне душ нашых. 


Кандак (тон 2). Здаволіўшыся ўстрыманасьцю, ты 
прыспаў жаданьні цялесныя і, узросшы ў веры, расьцьвіў 
быццам райскае дрэва жыцьця, ..... ойча наш. 


Пракімен (Пс 77:1,2). Хай праведныя весяляцца ў славе і 
цешацца на ложах сваіх. 

Верш. Сьпявайце Госпаду песьню новую, аддайце 
хвалу Яму ў грамадзе сьвятых. 


Апостал: Эф 6:10-17 

Алілуя (Пс 111:1,2). Шчасьлівы муж, які баіцца Госпада і 
пацяшэньне знаходзіць у запаветах Яго. 

Верш. Патомства яго будзе магутным на зямлі. 


Евангельле: Лк 12:8-12 


Прычасьнік. Усклікніце, праведныя, Госпаду ў 
радасьці: хвала пасуе праведным. Алілуя, алілуя, алілуя. 

СЛУЖБА ПОСЬНІКУ, МАНАХУ І ПУСТЭЛЬНІКУ 


Трапар (тон 8). У табе, ойча, верна захаваўся вобраз 
Божы: узяўшы крыж, ты пайшоў усьлед за Хрыстом і на 
справе навучаў не клапаціцца аб целе, бо яно прамінае, 
але дбаць пра душу, рэч несьмяротную. Дзеля гэтага 
разам з анёламі радуецца, сьвяты......., дух твой. 


Іншы трапар (тон 8). Струменямі сьлёз тваіх пустыню 
бясплодную ты ўрадліваю зрабіў і стогнамі душы плады 
высілкаў у сто разоў памножыў, і быў для ўсіх сьветачам, 
Зьзяючы цудамі, ...... ойча наш. Малі Хрыста Бога збавіць 
душы нашы. 


Іншы трапар (тон 1). Пустыні жыхарам, анёлам у целе і 
цудатворцам быў ты, баганосны ойча наш ..... ; пастом, 
нядрэмнасьцю і малітваю нябесныя дараваньні прыняў- 
шы, аздараўляеш нядужых і душы тых, што з вераю 
прыходзяць да цябе. Слава Таму, хто даў табе сілу; слава 
Таму, хто ўславіў цябе; слава Таму, хто праз цябе дае ўсім 
аздараўленьні. 


Кандак (тон 2). Узброіўшыся чысьцінёй душэўнаю і 
ўзяўшы няспынную малітву як кап'ё, ты перамог усе 
цажкасьці, ...... ойча наш. Маліся безустанку за ўсіх насе. 


Пракімен (Пс 115:6,3). Дарагая ў вачох Госпада сьмерць 
сьвятых ЯГо. 
Верш. Чым адплачу Госпаду за ўсе дабрадзействы Яго. 


Апостал: Гал 5:22-6:2 

Алілуя (Пс 111:1;2). Шчасьлівы муж, які баіцца Госпада і 
пацяшэньне знаходзіць у запаветах Яго. 

Верш.Патомства яго будзе магутным на зямлі. 


Евангельле: Мц 11:27-30; або Лк 6:17-23 


Прычасьнік. Памяць праведніка жыць будзе вечна, 
благое весткі ён не збаіцца. Алілуя, алілуя, алілуя. 

СЛУЖБА ПОСЬНІКАМ, МАНАХАМ І ПУСТЭЛЬНІКАМ 


Трапар (тон 4). Божа айцоў нашых, Ты паступаеш з намі з 
Тваёй заўсёднай лагоднасьцю: не пераставай быць 
спагадлівым для нас, але малітвамі іх кіруй у супакоі 
нашым жыцьцём. 


Кандак (тон 2). Прайшоўшы безьліч хваль, быццам сушу, 
бесьцялесных ворагаў струменямі сьлёз патапілі вы, 
сьвятыя і багамудрыя айцы і, атрымаўшы дар цудаў, 
моліцеся безупынна за ўсіх нас. 


Усё іншае: як Посьніку (гл. вышэй). 


СЛУЖБА МУЧАНІКУ 


Трапар (тон 4). Мучанік Твой, Госпадзе....... у цяр- 
пеньнях вянец нятленны атрымаў ад Цябе, Бога нашага; 
маючы сілу Тваю, ён перамог мучыцеляў і зьнішчыў 
дэманаў нікчэмную дзёрзкасьць. Малітвамі яго збаў душы 
нашы. 


Кандак (тон 2). Ты быў сьветлаю і нязманліваю зоркаю, 
праменямі сваімі абвясьціўшы сьвету Сонца-Хрыста, 
мучаніча ...... ; і цяпер, перамогшы ўсе спакусы, молішся 
безупынку за ўсіх нас. 


Пракімен (Пс 63:11,2). Праведнік узрадуецца ў Госпадзе 
ізнойдзе прыпынак у ЯГо. 
Верш. Госпадзе, пачуй голас малітвы маёй. 


Апостал: 2 Цім 2:1-10 

Алілуя (Пс 91:13, 14). Праведнік як пальма зацьвіце, як 
кедр лібанскі разрасьцецца. 

Верш. Пасаджаны ў доме Гасподнім, ён расьцьвіце на 
панадворку Бога нашага. 


Евангельле: Лк 12:2-12; або Ян 15:16-16:2 

Прычасьнік (Пе 111:6-7). Памяць праведніка жыць будзе 
вечна, благое весткі ён не збаіцца. Алілуя, алілуя, алілуя. 


СЛУЖБА МУЧАНІКАМ 


Трапар (тон 4). Мучанікі Твае Госпадзе, у цярпеньнях 
вянцы нятленныя атрымалі ад Цябе, Бога нашага; маючы 
сілу Тваю, яны перамаглі мучыцеляў і зьнішчылі дэманаў 
нікчэмную дзёрзкасьць. Малітвамі іх збаў душы нашы. 


Іншы трапар (тон 1). Сьвятых Тваіх цярпеньнямі, якія 
яны дзеля Цябе перанясьлі, зьмілуйся над намі і аздараві 
немачы нашы, молімся Табе, Госпадзе Чалавекалюбча. 


Кандак (тон 2). Ясныя сьветачы, мучанікі боскія, вы 
прасьвятляеце ўсё стварэньне зьзяньнем цудаў вашых, 
аздараўляючы немачы і цемру адганяючы, і молячыся 
безупынку Хрысту Богу за ўсіх нас. 


Пракімен (Пе 15:3,;8). Госпад узбудзіў ва мне дзіўную 
любоў да сьвятых, што жывуць на Ягонай зямлі. 

Верш. Маю Госпада заўжды перад вачыма: не пахіс- 
нуся, бо Ён па правай руцэ маёй. 


Апостал: Рым 8:28-39; або Гэб 11:33-40 

Алілуя (Пе 33:18,20). Усклікнулі праведнікі і Госпад 
пачуў іх, іад усіх бедаў выбавіў іх. 

Верш. Шмат бедаў прыйшлося зазнаць праведнікам і ад 
усіх іх выбавіў іх Госпад. 


Евангельле: Мц 10:16-22; або Лк 21:12-19 


Прычасьнік (Пс 32:1). Усклікніце, праведнікі, Госпаду ў 
радасьці: хвала пасуе праведным. Алілуя, алілуя, алілуя. 

СЛУЖБА СЬВЯТАМУЧАНІКУ 


Трапар (тон 4). Будучы пераймальнікам жыцьця 
апосталаў і намесьнікам на іхнім пасадзе, высілкамі 
тваімі ты, боганатхнёны, узьняўся да богасузіраньня. 
Дзеля гэтага слова праўды верна прапаведуючы, за веру 
да крыві пацярпеў ты, сьвятамучаніча ...... «Малі Хрыста 
Бога збавіць душы нашы. 


Кандак (тон 4). Пажыўшы набожна, як сьвятаначальнік і 
прайшоўшы шлях мучаніцтва, ты, багамудры, патушыў 
ідальскія ахвяры і быў абаронцам статку твайго. Дзеля 
гэтага мы, шануючы цябе, з глыбіні душы клічам: ад бедаў 
выбаўляй насзаўжды малітвамі тваімі, ..... ойча наш. 


Пракімен (Пе 77:1,2). Хай праведныя весяляцца ў славе і 
цешацца на ложах сваіх. 

Верш. Сьпявайце Госпаду песьню новую, аддайце 
хвалу Яму ў грамадзе сьвятых. 


Апостал: Гэб 13:7-16 


Алілуя (Пе 131:9,13). Сьвятары Твае, Госпадзе, 
апрануцца ў справядлівасьць і сьвятыя Твае ў радасьці 
жыць будуць. 

Верш. Бо Госпад выбраў Сыён, захацеў яго мець 
жыльлём сабе. 


Евангельле: Лк 12:32-40 


Прычасьнік Памяць праведнага жыць будзе вечна, 
благое весткі ён не збаіцца. Алілуя, алілуя, алілуя. 


СЛУЖБА СЬВЯТАМУЧАНІКАМ 


Трапар (тон 4). Божа айцоў нашых, Ты паступаеш з намі 
з Тваёй заўсёднай лагоднасьцю: не пераставай быць 
спагадлівым для нас, але малітвамі іх кіруй у супакоі 
нашым жыцьцём. 

Кандак (тон 3). Зышоўшыся сёньня, славім у песьнях вас, 
сьвятамучанікі, што быццам прамені нязгаснага сонца 
духоўнага прасьвятлілі тых, што прабывалі ў цемры 
неразуменьня, і клікалі ўсіх да вышыні набожнасьці. 
Дзеля гэтага клічам: Радуйцеся, сьвятыя айцы, што 


пралілі кроў за Хрыста. 


Пракімен (Пс 15:6,3). Дарагая ў вачох Госпада сьмерць 
сьвятых Яго. 
Верш. Чым адплачу Госпаду за ўсе дабрадзействы Яго. 


Апостал: Гэб 5:4-10; або Філіп 3:20-4:3 


Алілуя (Пс 131:9,13). Сьвятары Твае, Госпадзе, 
апрануцца ў справядлівасьць і сьвятыя Твае ў радасьці 
жыць будуць. 

Верш. Бо Госпад выбраў Сыён, захацеў яго мець 
жыль лём сабе. 


Евангельле: Лк 6:17 -23; або Лк 10:22-24; або Лк 14:25-35 


Прычасьнік (Пс 32:1). Усклікніце, праведнікі, Госпаду ў 
радасьці: хвала пасуе праведным. Алілуя, алілуя, алілуя. 


СЛУЖБА МУЧАНІКУ СЬВЯТАРУ І МАНАХУ 


Трапар (тон 8). У табе, ойча, верна захаваўся вобраз 
Божы: узяўшы крыж, ты пайшоў усьлед за Хрыстом і на 
справе навучаў не клапаціцца аб целе, бо яно прамінае, 
але дбаць пра душу, рэч несьмяротную. Дзеля гэтага 
разам з анёламі радуецца, сьвяты....... , Дух ТВОЙ. 


Кандак (тон 2). Як набожнага і дасьведчанага посьніка, 
пачэснага дабравольнага пакутніка і прыкладнага 
пустыні жыхара, што ўтаймаваў пажаданьні свае, ...... 
вечнахвальнага ў песьнях узьвялічым 


Пракімен (Пс 77:1,2). Хай праведныя весяляцца ў славе і 
цешацца на ложах сваіх. 

Верш. Сьпявайце Госпаду песьню новую, аддайце 
хвалу Яму ў грамадзе сьвятых. 


Апостал: 2 Цім 1:8-18 


Алілуя (Пс 111:1,2). Шчасьлівы муж, які баіцца Госпада і 
паця-шэньне знаходзіць у запаветах Яго. 
Верш. Патомства яго будзе магутным на зямлі. 


Евангельле: Лк 12:2-12; або Ян 5:17-16:2 


рычасьнік. Усклікніце, праведныя, Госпаду ў радасьці: 
хвала пасуе праведным. Алілуя, алілуя, алілуя. 


СЛУЖБА МУЧАНІКАМ СЬВЯТАРАМ І МАНАХАМ 


Трапар (тон 4). Божа айцоў нашых, Ты паступаеш з намі 
з Тваёй заўсёднай лагоднасьцю: не пераставай быць 
спагадлівым для нас, але малітвамі іх кіруй у супакоі 
нашым жыцьцём. 


Кандак (тон 2). Прайшоўшы безьліч хваль, быццам сушу, 
бесьцялесных ворагаў струменямі сьлёз патапілі вы, 
сьвятыя і багамудрыя мучанікі і, атрымаўшы дар цудаў, 
моліцеся безупынку за ўсіх нас. 


Пракімен (Пе 77:1,2). Хай праведныя весяляцца ў славе і 
цешацца на ложах сваіх. 

Верш. Сьпявайце Госпаду песьню новую, аддайце 
хвалу Яму ў грамадзе сьвятых. 


Апостал: Рым 8:28-39 


Алілуя (Пс 111:1,2). Шчасьлівы муж, які баіцца Госпада і 
пацяшэньне знаходзіць у запаветах Яго. 
Верш. Патомства яго будзе магутным на зямлі. 


Евангельле: Мц 10:32-33 і 37-38, 19:27-30; або Лк 12:2-12 


Прычасьнік. Усклікніце, праведныя, Госпаду ў 
радасьці: хвала пасуе праведным. Алілуя, алілуя, алілуя. 

СЛУЖБА МУЧАНІЦЫ 


Трапар (тон 4). Ягнё Тваё, Ісусе, ......... , кліча моцным 
голасам: Цябе, Жаніх мой, люблю і, Цябе шукаючы, мукі 
перанашу і расьпінаюся з Табою, і пахаваньне прымаю ў 
хрышчэньні Тваім, і цярплю за Цябе, каб панаваць з Табою, і 
паміраю за Цябе, каб з Табою жыць. Ты ж прымі мяне, як 
ахвяру чыстую, што з любоўю прыносіцца Табе. Малітвамі 
яе, Міласэрны, збаў душы нашы. 


Кандак (тон 2). Спраўляючы пачэсную памяць тваю, 
мучаніца ....., мы верныя суцяшэньне душэўнае атрым- 
ліваем і голасна клічам: Малі Хрыста безупынку за ўсіх 
нас. 


Іншы кандак (тон 4). Боская памяць твая, ...... , зазьзяўшы 
быццам сонца на ўвесь сьвет, сьведчыць аб жыцьці тваім: 
перамогшы ўстрыманасьцю цялесныя спакусы, ты 
заручылася з Хрыстом крывёю мучэньняў, і цяпер ад усіх 
бедаў выбаўляеш тых, што славяць цябе, усклікаючы: 
Радуйся, маці сьвятая. 


Пракімен (Пс 67:36, 27). Дзіўны Бог у сьвятых сваіх, Бог 
Ізраіля. 

Верш. На зборах вашых блаславіце Бога, Госпада, усе 
нашчадкі Ізраіля. 


Апостал: 2 Кар 6:1-10; абоГал 3:23-29 
Алілуя (Пс 39:23). Спадзяваўся я на Госпада, спадзя- 
ваўся моцна, і Ён, схіліўшыся нада мною, пачуў кліч мой. 


Верш. Ён выцягнуў мяне з гібельнай ямы і з багністага 
балота. 


Евангельле: Мц 15:21-28; або Мк 5:24-34 


Прычасьнік (Пе 32:1). Усклікніце, праведнікі, Госпаду ў 
радасьці: хвала пасуе праведным. Алілуя, алілуя, алілуя. 

СЛУЖБА МУЧАНІЦАМ 


Трапар (тон 1). Авечкі духоўныя, вы, прайшоўшы 
жыцьцёвы шлях і захаваўшы веру, прыйшлі праз мучэньні 
да Ягняці і Пастыра Хрыста. Дзеля гэтага сёньня з 
радаснай душою спраўляем вашу пачэсную памяць, 
узьвялічваючы Госпада. 


Кандак (тон 4). Мучаніц Хрыстовых памяць сьвятку- 
ючы, выбаўленьня ад усякага суму з вераю просім, усклі- 
каючы: З намі Бог, які праславіў іх, як захацеў. 


Усё іншае: як на службе Мучаніцы (гл. вышэй). 


СЛУЖБА СЬВЯТОЙ ЖАНЧЫНЕ 


Трапар (тон 8). У табе, маці, верна захаваўся вобраз 
Божы: узяўшы крыж, ты пайшла ўсьлед за Хрыстом і на 
справе навучала не клапаціцца аб целе, бо яно прамінае, 
але дбаць пра душу, рэч несьмяротную. Дзеля гэтага 
разам з анёламі радуецца, сьвятая ...... , ДУХ ТВОЙ. 


Кандак (тон 2). Дзеля любові Госпада, ты, сьвятая, 
адмовілася ад жаданьня спакойнага жыцьця і, пастом і 
малітваю прасьвятліўшы душу тваю, перамагла ўсе 
спакусы і цяпер зьнішчаеш малітвамі тваімі падкопы 
ворага. 


Пракімен (Пс 67:36, 27). Дзіўны Бог у сьвятых сваіх, Бог 
Ізраіля. 

Верш. На зборах вашых блаславіце Бога, Госпада, усе 
нашчадкі Ізраіля. 


Апостал: Гал 3:23-29 


Алілуя (Пс 39:2,3). Спадзяваўся я на Госпада, 
спадзяваўся моцна, і Ён, схіліўшыся нада мною, пачуў 
кліч МОЙ. 

Верш. Ён выцягнуў мяне з гібельнай ямы і з багністага 
балота. 


25 


Евангельле: Мц 25:1-13; або Лк 7:36-50 


Прычасьнік (Пе 32:1). Усклікніце, праведнікі, Госпаду ў 
радасьці: хвала пасуе праведным. Алілуя, алілуя, алілуя. 


СЛУЖБА СЬВЯТЫМ ЖАНЧЫНАМ 


Трапар (тон 2). Заручыўшыся з вашым адзіным жаданым 
Жаніхом і адкінуўшы часовы зямны саюз, узмужнеўшы у 
дабрадзейных подзьвігах, вы ўзышлі на вышыню 
нятленнасьці, поўныя духоўнай красы і багацьця, і 
сталіся ўзорам і прыкладам жыцьця для ўсіх. Маліцеся 
цяпер безустанку за нас, якія з любоўю спраўляем вашу 
памяць. 


Кандак (тон 2). Утаймаваўшы вашы целы пастом і 
молячыся няспынна і старанна да Тварца, каб атрымаць 
дасканалае прабачэньне грахоў, вы ўдастоіліся Боскага 
адпушчэньня і валадарства нябеснага. Цяпер маліце 
Хрыста Бога за ўсіх нас. 


Усё іншае: як на службе сьвятой жанчыне гл. вышэй). 


СЛУ ЖБА БЕСКАРЫСЬЛІВЫМ ЛЕКАРАМ І ЦУДАТВОРЦАМ 


Трапар (тон 8). Сьвятыя і бескарысьлівыя лекары .... і 
азва , аздаравіце немачы нашы: дарам атрымалі, дарам і 
давайце. 


Іншы трапар (тон 5). Цуды сьвятых мучанікаў Тваіх ... і 
-.... Ты, Госпадзе, даравў нам, як непахісную сьцяну: 
малітвамі іх захавай у бясьпечнасьці людзей Тваіх, 
даруючы ім супакой, бо Ты адзіны добры і Чалавекалюбец. 


Кандак (тон 2). Атрымаўшы дар аздараўленьняў, вы, 
слаўныя лекары і цудатворцы, даеце здароўе тым, што ў 
патрэбе. Прыйдзіце і абярніце ў нішто намеры ворага, і 
аздаравіце сьвет цудамі вашымі. 

Пракімен (Пс 15:3,8). Госпад узбудзіў ва мне дзіўную 
любоў да сьвятых, што жывуць на Ягонай зямлі. 

Верш. Маю Госпада заўжды перад вачыма: не пахіс- 
нуся, бо Ён па правай руцэ маёй. 


Апостал: 1 Кар 12:27-13:8 

Алілуя (Пс 132: 1,3). Як добра, як міла, калі браты 
жывуць у згодзе. 

Верш. Госпад там дае блаславеньне і даруе жыцьцё 
давеку. 


Евангельле: Мц 10:1, 5-8 


Прычасьнік. Усклікніце, праведнікі, Госпаду ў 
радасьці: хвала пасуе праведным. Алілуя, алілуя, алілуя. 


Я Й 


ІУ. СЛУЖБА ЗА ПАМЁРЛЫХ 


Трапар (тон 8) Адзіны Творча і Госпадзе, што глыбінёю 
мудрасьці Тваёй уладаеш усім і чалавекалюбна даеш 
карыснае кожнаму з нас, супакой душы слуг Тваіх, бо яны 
ўсклалі ўсю надзею на Цябе, Тварца, і Ўладара і Бога 
нашага. 


Слава Айцу, і Сыну, і Сьвятому Духу. 


Кандак (тон 8). Са сьвятымі супакой, Хрысьце, душы 
слуг Тваіх, дзе няма больш ні болю, ні суму, ні плачу, але 
жыцьцё бясконцае. 


Цяпер і заўсёды, і на вякі вякоў. Амін 


Кандак Багародзіцы (тон 8). Ты наша сьцяна і прытулак, 
і спагадлівая заступніца перад Богам, якога нарадзіла ты, 
Багародзіца ўсячыстая, верных збаўленьне. 


Пракімен (Пс 24:13,1). Душы іх у шчасьці жыць будуць 
Верш. Да Цябе, Госпадзе, я ўзьняў душу маю. 


Алілуя (Пс 64:5; 24:13). Шчасьлівыя, каго Ты выбраў і 
прыняў, Госпадзе: памяць іх жыць будзе з пакаленьня ў 
пакаленьне. 

Верш. Душы іх у шчасьці жыць будуць, 


Прычасьнік (Пс 64:5) Шчасьлівыя, каго Ты выбраў і 
прыняў, Госпадзе: памяць іх жыць будзе з пакаленьня ў 
пакаленьне. Алілуя, алілуя, алілуя. 


Апостал: Евангельле: 
У панядзелак Рым 14:6-9 Ян 5:17-24 
У аўторак 1 Кар 15:39-47 Ян 5:24-30 
У сераду 2 Кар 5:1-10 Ян 6:35-39 
У чацьвер 1Кар 15:20-28 Ян 6:40-44 
У пятніцу І Кар 15:47-57 Ян 6.:48-54 
У суботу 1 Сал 4:13-17 Ян 5:24-30 


28 


У. СЛУЖБА НА ЎСЯКУЮ ПАТРЭБУ 


Трапар (тон 6). Зжалься над намі, Госпадзе, зжалься над 
намі: ня могучы даць ніякага адказу, мы грэшныя вось 
гэтую малітву Табе, Уладару нашаму, прыносім: зжалься 
над намі. 


Слава Айцу, і Сыну, і Сьвятому Духу. 


Кандак (тон 6). Госпадзе, зжалься над намі, бо мы на 
Цябе спадзяемся: ня гневайся на нас вельмі і ня будзь 
памятлівы нашых бясчынстваў, але глянь міласьціва на 
нас і выбаў нас ад ворагаў нашых, бо Ты Бог наш і мы, людзі 
Твае і творы рук Тваіх, імя Тваё клічам. 


Цяпер і заўсёды, і на вякі вякоў. Амін 

Кандак Багародзічны (тон 6). Зьмілаваньня дзьверы 
адчыні нам, блаславёная Багародзіца: хай мы, якія 
спадзяемся на Цябе, ня згінем, але выбавімся табою ад 
бедаў, бо Ты - збаўленьне роду хрысьціянскага. 

Пракімен. Госпадзе, пачуй просьбу маю, будзь уваж- 
лівы да голасу маленьня майго. 

Верш. Хваліце Госпада, бо Ён добры. 

Апостал: Эф 5:10-17 

Алілуя. Выбаў, Божа, Ізраіля ад усіх бедаў яго. 


Верш. Затое памоліцца Табе кожны набожны чалавек у 
час патрэбы. 


Евангельле: Мц 7:7-11; або Мк 11:23-26; або Лк 18:2-8 


Прычасьнік. Калі паклічу Цябе, Госпадзе, пачуй голас 
мой і зьмілуйся нада мною. Алілуя, алілуя, алілуя. 

ЗЬМЕСТ 


Трапары і кандакі нядзельныя ма 
васьмі тонаў 1 
Трапары і кандакі на ўсе дні тыдня 7 
Трапары і кандакі агульныя сьвятым 13 
Служба за памёрлых 28 
Служба на ўсякую патрэбу 29 


Трапары нядзельныя, штодзённыя і агульныя 
сьвятым 
Пераклад на беларускую мову а. Аляксандра Надсона. 
ФОВыдавецтва "Божым шляхам" Апостальскага Візытатара 


для Беларусаў, 1991 
Магіап Ноцте, НоІЧеп Ауепие, Іоп4оп М12 8НУ, ЕпеІапа 

